

## بیع کی اقسام اور شرائط

عین الرحمان\*

لفظ بیع عربی زبان کا لفظ ہے اور اس کا مادہ "بیع" ہے یہ لفظ قبیل اضداد سے ہے۔ یعنی کلام عرب میں یہ لفظ خرید فروخت دونوں پر دلالت کرتا ہے۔ جیسا کہ تاج العروض میں ہے کہ البيع من حروف الاضداد في کلام العرب

جاء بیلی شاعر طرفہ کے ذیل کے شعر سے بھی اس کی تائید ہوتی ہے۔

ویا تیک با الاخبار من لم تبع له  
بیاتاً ولم تضرب له وقت موعد

اس شعر میں "بیع لہ" کو "تشتریلہ" کے معنی میں استعمال کیا گیا ہے۔

لغت میں ایک شے سے دوسری شے کے تبادلہ کو "بیع" کہا جاتا ہے چاہے مال کا تبادلہ مال سے ہو یا غیر مال سے۔ جیسا کہ عبد اللہ بن محمود الموصلی نے بیع کی لغوی حقیقت بیان کرتے ہوئے لکھا ہے۔ البيع في اللغة مطلق المبادلة، و كذلك الشراء سواء كانت في مال أو غيره۔<sup>۱</sup>

جبکہ تک بیع کی اصطلاحی تعریف کا تعلق ہے تو مختلف فقهاء نے تھوڑے بہت اختلاف کے ساتھ اس کی تعریف اپنے الفاظ میں بیان کی ہے۔ جیسا کہ علامہ کاسانی نے بدائع الصنائع میں لکھا ہے۔ "وهي مبادلة شيء مرغوب بشيء مرغوب" <sup>۲</sup> اور صاحب در مختار علاء الدین حسکفی سے بیع کی تعریف ان الفاظ میں منقول ہے "وشرع بمبادلة شيء مرغوب فيه بمثله على وجه مفيد" <sup>۳</sup> اور بعض کتب فقه میں شے مرغوب فیہ کے تبادلہ کے بجائے مبادلة المال بالمال کو بیع قرار دیا گیا ہے۔ بیع کی جامع تعریف صاحب الاختیار تعلیل الخوارز منقول ہے وہ بیع کی تعریف کرتے ہوئے یوں رقم طراز ہیں۔

مبادلة المال المتقوم بالمال المتقوم تمليكاً وتملكاً۔

\* ایک پھرار، شعبہ علوم اسلامیہ، یونیورسٹی آف انجینئرنگ اینڈ ٹکنالوجی لاہور۔

بعض فقهاء نے بیع کی تعریف میں ”تراضی“ کی قید لگائی ہے کیونکہ یہ قید خود آیت قرآنی سے ثابت ہے جیسا کہ قرآن مجید میں تجارت کا ذکر کرتے ہوئے اللہ تبارک و تعالیٰ نے فرمایا، الا ان تكون تجارة عن تراض منکم۔<sup>۷</sup>

تراضی کی قید والی تعریفیں فتح القدر، تبیین الحقائق، کفایہ اور عناہید دیگرہ جیسی اہم فقہی کتب میں دیکھی جاسکتی ہیں۔<sup>۸</sup>

جهاں تک بیع کی مشروعت کا تعلق ہے تو یہ قرآن و سنت اور اجماع امت سے جائز ہے۔ یعنی جہاں قرآن و حدیث سے بیع کی اہمیت اور ترغیب پر روشی پڑتی ہے وہاں خود صحابہ کرام کی غالب اکثریت نے اپنی معاشری کفالت کے لیے تجارت کو ذریعہ بنایا ہوا تھا اہل مکہ اور مہاجرین مکہ تو تھے ہی تاجر۔<sup>۹</sup> اہل مدینہ کی بھی ایک بڑی تعداد تجارت پیشہ تھی۔ بحیرت مدینہ سے قبل مسلمانانِ مکہ تاجر تھے۔ جب وہ بحیرت کر کے مدینہ منورہ تشریف لائے تو انہوں نے تجارت میں مشغول رہنا ہی پسند کیا۔ ادھر امت مسلمہ کا بیع پر تسلسل سے شامل جاری ہے کیونکہ یہ معاشرے کی ناگزیر ضرورت ہے۔ اور اس کے بغیر انسانی زندگی محال ہو جائے گی۔

### بیع کی اقسام

فقہاء کی اصطلاح میں بیع کا اطلاق دو معنی پر ہوتا ہے۔ ایک معنی خاص کہ سونے یا چاندی وغیرہ نقدی سے کسی معین شے کو فروخت کر دیا جائے اگر ”بیع“ کا مطلق لفظ بولا جائے تو اس کا معنی سوا اس کے اور کچھ نہیں ہوتے۔ دوسرے معنی عام ہیں۔ اس کی بارہ اقسام ہیں ان کی تفصیل یہ ہے کہ بیع کے مفہوم کو پیش نظر رکھا جائے تو اس کے معنی مال کے عوض مال کا تبادلہ ہے یا فروخت شدہ شے کے لحاظ سے دیکھا جائے جن کا تعلق بیع سے ہے یا پھر قیمت کے اعتبار سے دیکھا جائے تو ان تینوں کی مزید اقسام ہیں۔ صاحب بداع نے بیع کی اقسام کو نہایت مرتب انداز سے بیان کیا ہے بداع الصنائع میں ہے۔

”البیع فی القسمة الاولی ینقسم قسمین قسم یرجع الی البدل و قسم یرجع الی الحکم، الذی یرجع الی البدل فیقسم قسمین آخرین احد هما یرجع الی

البدلين والآخر يرجع الى احدهما وهو الشمن. البيع في حق الحكم لا يخلو اما ان يكون صحيحاً او اما ان يكون فاسداً واما ان يكون باطلأً واما ان يكون وقوفاً۔<sup>۱۰</sup>  
 يعني بيع كونيايادي طور پر دو اقسام میں تقسیم کیا جاتا ہے۔ ایک تقسیم بدل کی طرف اور دوسری حکم کی طرف لوٹی ہے۔ جو تقسیم اس کے بدل یعنی معاوضہ کی طرف لوٹی ہے اس کی مزید دو اقسام ہیں ان میں سے ایک دونوں طرف کے معاوضہ کی طرف لوٹی ہے اور دوسری ان میں سے ایک یعنی قیمت کی طرف راجع ہے اور حکم کے حق میں بیع یا تو صحیح ہوگی یا پھر فاسد ہوگی نیز یا تو باطل ہوگی یا پھر موقوف ہوگی۔

پہلی قسم یعنی جو دونوں طرف کے معاوضہ پر مشتمل ہے چار اقسام میں منقسم ہے۔<sup>۱۱</sup>  
 بیع العین بالعین: یہ ایک معین شے کا دوسری معین شے سے تبادلہ ہے۔ یہ سامان کا سامان سے تبادلہ ہے۔ اسے بیع المقایضة کا نام بھی دیا جاتا ہے۔ بداع الصنائع میں ہے۔

”وهو بيع السلع بالسلع ويسمى بيع المقايضة.“<sup>۱۲</sup>

اور مجلہ الاحکام العدیہ میں ہے۔

”ان بیع المقایضة هو بیع العین بالعین ای مبادلة مال بمال غير

النمدین.“<sup>۱۳</sup>

بیع العین بالدین: اسے بیع مطلق بھی کہتے ہیں اور اس کے بارے میں صاحب البدائ کھتے ہیں۔

”وهو بيع السلع بالاثمان المطلقة“<sup>۱۴</sup>

یعنی مطلق زرشن کے بدالے میں سامان کی فروخت بیع مطلق ہوگی اور یہاں زرشن سے مراد درهم و دینار اور ان کی کھونے اور کم قیمت سکوں، کسی کے ذمہ کیلی یا وزنی موصوف یا عددی مقابر کے عوض فروخت ہے۔<sup>۱۵</sup>

بیع الدین بالعین: اس کا نام سلم بھی ہے۔ بیع سلم وہ بیع ہے جس میں بیع پر قضد کرنے سے پہلے شمن دیا جائے اور ادائے بیع کے واسطے بطور مهلت مدت متعین کردی جائے۔ بیع سلم کی مشروعت

قرآن و سنت سے ثابت ہے، سلم کو سلف کا نام بھی دیا جاتا ہے۔ ۱۷ اصطلاح فقهاء میں اس کی مختصر تعریف یہ ہے ”بیع آجل بعاجل“۔ ۱۸ یعنی ایک موجل چیز کی ایک موجل قیمت کے عوض بیع کرنا۔ مثلاً انس بے کہا کہ فصل پکنے کو تیار ہے مجھے دس من گندم کی ضرورت ہے۔ میں دس من گندم کی قیمت آج دینے کو تیار ہوں ب نے رضامندی ظاہر کی اور گندم کی قیمت اسی وقت وصول کر لی۔ گندم تیار ہونے پر ادا کی جائے گی۔ بعض فقهاء نے اس کی تعریف اس طرح کی۔

”السلم نوع بيع يتعجل فيه الشمن“ ۱۸

یعنی بیع کی ایسی قسم جس میں قیمت فی الحال ادا کی جاتی ہے اور بیع بعد میں حاصل ہوتا ہے۔ مجلہ الأحكام العدلیہ میں ہے۔

”وهو مبادلة الدين بالعين او بيع شنى موجل بشمن معجل“ ۱۹  
یعنی ایسی بیع جس میں غیر حاضر بیع کی قیمت پیشگوی وصول کی جاتی ہے اور شافعیہ کہتے ہیں کہ ”عقد على موصوف في الذمة موجل بشمن مقوض في مجلس العقد“ ۲۰  
یعنی اس قسم بیع میں قیمت کو مجلس عقد میں ادا کر دیا جاتا ہے اور معقود علیہ چیز کو بعد میں ادا کیا جاتا ہے۔

مالکیہ نے اس کی تعریف کرتے ہوئے کہا:

”بيع يتقدم فيه راس المال ويتأخر المشنن لاجل“ ۲۱  
یعنی یہ ایسی بیع ہے جس میں راس المال میں پہلی کی جاتی ہے یعنی قیمت پہلے ادا کی جاتی ہے اور بیع یا چیز بعد میں ادا کی جاتی ہے۔

جہاں تک اس کی مشروعیت کا تعلق ہے تو قرآن و سنت سے اس کی اباحت ثابت ہوتی ہے۔ حضرت ابن عباس فرماتے ہیں کہ بخدا حق تعالیٰ نے سلف کو حلال فرمایا۔ بیع سلم کی مشروعیت بار شادر بانی ثابت ہے۔

”يَا يَهَا الَّذِينَ امْنَوْا إِذَا تَدَابَّرُتُمْ بِالدِّينِ إِلَى أَجْلٍ مُسْمَى فَاكْتُبُوهُ“ ۲۲  
رسول اللہ ﷺ نے ایسی چیزیں فروخت کرنے سے منع فرمایا جو انسان کے پاس نہ ہوں

لیکن سلم میں اجازت فرمائی۔ اہل مدینہ نبی کریم ﷺ کے آنے سے پہلے کھوروں میں یہ بیع کرتے تھے تو آپ نے اس کو باقی رکھا۔ ابن عباس اس کی صورت کچھ یوں بیان کرتے ہیں۔

”عن رسول الله انه قدم المدينة والناس يسلفون في التمر السنطين والشلات فقال عليه الصلاة والسلام. (من اسلف في فليس في كيل معلوم وزن معلوم الى اجل معلوم.“ ۲۳)

جامع الاصول میں ہے کہ ائمہ تھے نے اس حدیث کو ابن عباس سے نقل فرمایا ہے۔ سلم مشروع ہے لیکن یہ ضروری ہے کہ ناپ قول اور مدت مقرر ہوتا کہ کسی اختلاف کی بنیاد پر جھگڑا پیدا نہ ہونے پائے جیسے کہ احمد جرجانی سلم کی مشروعيت کی حکمت بیان کرتے ہوئے فرماتے ہیں۔

”ومنها ان يكون اجل اتسليم معلوماً منها ان يكون معيناً ومقدوراً“

بالوزن او الكيل مناعاً للخصام والمنازعات.“ ۲۴

مندرجہ بالاعبارات سے واضح ہوتا ہے کہ سلم قرآن و سنت سے ثابت ہے اور جہاں تک اجماع کا تعلق ہے تو اہل علم نے اس کے جواز پر اتفاق کیا ہے کیونکہ لوگوں کو اس کی ضرورت ہوتی ہے اور اس سے لوگوں کے لیے آسانی پیدا ہوتی ہے۔ المثل الفقه الاسلامی میں اس کی اہمیت پر روشنی ڈالتے ہوئے کہا گیا ہے کہ

”وقد استثنى عقد السلم من قاعدة عدم جواز بيع المعدوم، لما فيه من

تحقيق مصلحة اقتصادية، ترخيصاً للناس و تيسيراً عليهم.“ ۲۵

اور نیل الاول طار میں ہے کہ تمام علماء فقہ اس کی مشروعيت پر متفق ہیں سوائے ان حضرات کے جنہوں نے ابن المسیب سے روایت کی ہے۔ ان حضرات کو یعنی اسلام کے بعض شرائط میں اختلاف ہے۔ ۲۶ تاہم فقهاء کا اس بات پر اتفاق ہے کہ جو شرائط بیع میں ہیں وہی شرائط سلم میں ہیں۔

اگرچہ قیاس اس کے جواز کے خلاف ہے لیکن حضرات فقهاء نے قیاس کو بمقابلہ حدیث مذکور ترک کر دیا ہے اور وجہ قیاس یہ ہے کہ سلم میں بیع معدوم ہے۔ اور بیع معدوم بحکم حدیث منوع ہے اور یہی قیاس واسطے متروک ہے کہ آنحضرت صلی اللہ علیہ وسلم نے فرمایا کہ جو شخص سچلوں میں بیع

سلف کرنا چاہے تو چاہیے کہ پیانہ معلوم اور وزن معلوم میں میعاد معلوم تک سلف کرے۔ ۲۷  
 بیع الدین بالدین: اس کا نام بیع الصرف بھی ہے۔ جیسے بائع الصنائع میں ہے۔ و بیع  
 الدین بالدین و هو الصرف۔ ۲۸ اگر نقدی کی فروخت نقدی سے کی جائے تو اسے صرف کہتے ہیں  
 کیونکہ صرف کے معنی نقدی یعنی سونے چاندی کو اسی جیسی چیز سے فروخت کرنے کے ہیں۔ جیسے کہ  
 مصباح المغیر اور لسان العرب میں ہے۔

”قال ابن فارس الصرف فضل الدرارم على الدرارم ، والدينار على  
 الدينار“۔ ۲۹

اور فقهاء کی اصطلاح میں اس کی تعریف یوں کی گئی ہے۔

”بانہ بیع الشمن بالشمن ، فیشمل بیع الذهب بالذهب والفضة بالفضة كما  
 یشمل بیع الذهب بالفضة والمراد بالشمن ما خلق للشمنية“۔ ۳۰  
 اور بنایہ میں یعنی نے کہا ہے۔

”بیع الدین بالدین ، و هو بیع الشمن المطلق بالشمن المطلق کبیع الدرارم  
 والدنانیر ، و هو بیع الصرف“۔ ۳۱  
 اور شافعی نے اس کی تعریف یوں کی ہے۔

”هو بیع التقد بالتفد من جنسه وغيره“۔ ۳۲  
 جبکہ مالکیہ نے صرف اور مراطله میں نقدی کی انواع کی بنیاد پر فرق کیا ہے۔ انہوں نے کہا  
 ”الصرف هو بیع النقد بالنقد مغایر لنوعه ، واما المراطله فھی بیع النقد  
 بنقد من نوعه“۔ ۳۳

یہ جائز ہے کیونکہ نبی کریم ﷺ نے اموال ربویہ کی تجارت کو جائز قرار دیا اور اس کی  
 اباحت پر تبصرہ کرتے ہوئے علامہ کاسانی نے لکھا ”لان النبی اجاز بیع الاموال الربویہ  
 بعضها عند اتحاد الجنس مع المماطلة او عند اختلاف الجنس ولو مع التفاضل  
 باں کان يداً بیداً“۔ لہذا معلوم ہوا کہ نبی کریم ﷺ نے اموال ربویہ کی تجارت کو جائز قرار دیا

البته جدائی سے پہلے دونوں عوض پر قبضہ لازم ہے۔

اس موقف کو قانونیں احکام الشرعیہ میں مزید یوں واضح کیا گیا ہے کہ اس پر اجماع ہے کہ بیع صرف میں ادھار مطلقاً حرام ہے چاہے سونے کی بیع چاندی کے عوض ہو یا سونے کی بیع سونے کے عوض اور چاندی کی بیع چاندی کے عوض ہو، سونا چاندی خواہ زیور کی صورت میں ہو یا برتن کی یاد رہم دو دینا کی شکل میں، ان سب میں بوقت تبادلہ تاخیر ناجائز ہے بلکہ یہ لازم ہے کہ یہ تبادلہ دست بدست ہو اور قبضہ فوری ہو قبل از افتراق مجلس ہو۔ یہ امام ابوحنیفہ اور امام شافعی کے نزدیک ہے۔ ۲۴

دونوں عوضوں کا وزن میں برابر ہونا شرط ہے۔ عدم تابیل اور عدم خیار بھی شرط ہے۔ تقابض اور تماثل اس صورت میں بھی شرط ہے کہ اگر دونوں عوض ایک جنس ہوں مگر عمدگی اور صفت زرگری میں مختلف ہوں کیونکہ جید اور ردی مال ربوائیں دونوں برابر ہیں۔ بدین ہم جنس ہونے کی صورت میں کمی بیشی اور ادھار حرام ہے۔ کیونکہ بذل الحجود میں ہے۔

”عن عمر قال قال رسول الله الذهب بالفضة ربا الاها وها... معناه  
مقوضين وما خودين في المجلس قبل التفرق بان يقول احمدما خذها ويقول  
الآخر مثله.“ ۲۵

یعنی حضرت عمر کے نزدیک ہاؤھا کے معنی مجلس میں باہم قبضہ کرنے اور حاصل کرنے کے ہیں و گرنہ سونا چاندی کے عوض ربا ہو گا۔

رہی وہ بیع جو دونوں اشیاء میں سے ایک یعنی بدل (معاوضہ) کی طرف لوئی ہے تو وہ پانچ اقسام کی ہے یعنی یہ اقسام قیمت کے اعتبار سے ہیں۔

### بیع المساومة

ثمن کے اعتبار سے کاروبار کی ایک قسم مساومہ بھی ہے۔ اس بیع میں بالع اور مشتری کے درمیان بھاؤ تاؤ کرنے کے بعد ایک قیمت مقرر کر لی جاتی ہے۔ اس میں بالع اپنی قیمت خرید کا اظہار نہیں کرتا جیسے کہ فتاویٰ شامی میں ہے۔

”وھی البيع باى ثمن کان من غير نظر الى الشمن الاول وھی

المعتادة“ بـ ۲۷

اور البدائع میں ہے۔ ”وہ مبادلة المبيع باى ثمن اتفق“ ۲۸۔  
 یعنی اس بیع میں بیع کو اس قیمت پر فروخت کیا جاتا ہے جس پر بالع اور مشتری کا اتفاق ہو  
 جائے اور اس میں اصل قیمت کا ذکر کیے بغیر جو قیمت بھی فریقین میں رضامندی سے طے ہو جائے  
 وہی ثمن قرار پائے گی۔ ثمن وہ ہے جس پر لیں دین کرنے والے دونوں راضی ہو جائیں خواہ بازاری  
 قیمت سے زیادہ ہو یا اس سے کم ہو۔ قیمت وہ ہے جو قیمت لگانے والوں نے لگائی ہو جیسا کہ کسی چیز کو  
 ترازو پر تول کر کسی پیانا پر ماب کر اندازہ لگایا جاتا ہے بغیر کی بیشی کے۔ ۲۹  
 یعنی ثمن بالع اور مشتری کی باہمی رضامندی سے طے کی جاتی ہے اور قیمت بازاری معیار  
 کے مطابق ٹھیک ٹھیک اندازہ لگا کر متعین کی جاتی ہے۔ انحضر قیمت خرید کو نظر انداز کر کے مال بیع دیا گیا  
 تو یہ بیع مساومہ ہے یعنی ایسا سودا جو قیمت خرید کو پس پشت ڈال کر کیا جائے وہ مساومہ ہو گا۔

مراہنہ:

مراہنہ بھی بیع کی اقسام میں سے ایک خاص قسم ہے جس میں بیچنے والا شخص بیکی جانے والی  
 چیز کی لاغت یا قیمت خرید صراحتاً بیان کرتا ہے اور اس میں کچھ شامل کر کے دوسرے شخص کو بیچتا  
 ہے۔ یعنی اگر کسی چیز کا ثمن سابق سے بشمول نفع زیادہ قرار دیا جائے تو اس کو بیع مراہنہ کہا جائے  
 گا۔ اس میں مشتری ایک چیز با قاعدہ معاملہ تجارت کے ذریعے خریدتا ہے پھر قیمت اول پر کچھ نفع  
 مقرر کر کے اسے آگے کسی دوسرے مشتری کو فروخت کرتا ہے۔

یہ بیع شرعاً جائز ہے کیونکہ بیع کے بارے میں حکم خداوندی ہے۔ وابتغوا من فضل  
 اللہ۔ چنانچہ مراہنہ بھی اس بیع میں سے ہے۔ یہ بیع حدیث رسول اللہ ﷺ سے ثابت ہے۔ جب  
 نبی کریم ﷺ نے ہجرت کا ارادہ کیا تو حضرت ابو بکر صدیق نے دو اونٹ خریدے۔ آنحضرت صلی اللہ  
 علیہ وسلم نے فرمایا کہ ان دونوں میں سے ایک مجھے دے دو تو حضرت ابو بکر صدیق نے کہا یہ آپ کے  
 واسطے بغیر دام ہے۔ لیکن آپ نے بقیمت قبول کرنا چاہا۔ معلوم ہوا کہ اگر یہ بیوع مراہنہ اور تولیہ جائز  
 نہ ہوتیں تو رسول اللہ ﷺ اس بیع کا مطالبہ ہی نہ فرماتے۔ نیز ہر زمانے میں تمام لوگوں کا اس قسم کی

بیوں پر تو اتر سے عمل رہا ہے۔ کسی نے اس پر نکیر نہیں کی اور اس پر فقہاء کا اجماع بھی ہے۔<sup>۵۹</sup>  
بعض مراہکہ کی ضرورت اور اہمیت پر احمد جرجانی نے یوں روشنی ڈالی ہے۔

”الحكمة في مشروعية المربحة عظيمة لأن بها تسهيل الارتقاء للناس“

وهي داعية الى وجوب الاتصاف بالا مانة. وذاك ان الانسان ربما كان على شئى من الغباوة والجهل او البساطة فلا يدرى قيمة السلعة التي يريد مشترها من الاخر الذى لا يقبل الازيادة على ثمنها الاصلى لقصد الربح حتى يستعين به على معاشه من اجل ذلك شرعت المربحة. واذا صرف صاحب السلعة عليها مصاريف بضيف هذه المصاريف على اصل الثمن ويقول قامت على بكمذا او اطلب منك ربما من المال قدره كذا. ولا يخفى على كل عاقل فائدة هذه المربحة علىبني لا نسان.“.<sup>۶۰</sup>

اس کی تعریف علامہ کاسانی نے یوں کی ہے۔

”وهو مبادلة المبيع بمثل الثمن الاول وزيادة ربح“.<sup>۶۱</sup>  
یعنی یا لیس بیع ہے جس میں تپی جانے والی چیز کی قیمت خرید یا لگت پر کچھ منافع لے کر اسے فردخت کیا جائے اور اس کی صورت القوانین الفقهیہ میں بیان کرتے ہوئے کہا گیا ہے کہ ”ہی ان یعرف صاحب السلعة المشتري بكم اشتراها، ويأخذ منه ربحاً“  
اما على الجملة مثل ان يقول اشتريتها عشرة وتربيحني ديناراً أو دينارين واما على التفصيل وهو ان يقول تربحني درهما لکل دينار، او نحوه، اى اما بمقدار مقطوع محدد، واما بنسبة عشرية“.<sup>۶۲</sup>

یعنی مراہکہ میں نفع کا تعین باہمی رضامندی سے دو طریقوں میں سے کسی طریقے سے کیا جاسکتا ہے یا تو لوگی بندھی مقدار طے کر لی جاتی ہے۔ مثلاً اصل لگت پر اتنے روپے زائد یا اصل لگت پر خاص تناسب طے کر لیا جائے یعنی اصل لگت پر اتنے فیصد زائد۔ مراہکہ اسی صورت میں صحیح ہو گا جب چیز کی پوری لگت متعین کی جاسکتی ہو، اگر چیز کی پوری لگت متعین نہ کی جاسکتی ہو تو اسے

مراہکت کے طور پر نہیں بیچا جاسکتا۔ اس صورت میں وہ چیز مساومتہ کی بنیاد پر ہی بچی جاسکتی ہے یعنی لاگت اور اس پر طے شدہ نفع کے حوالے کے بغیر۔ اس صورت میں قیمت باہمی رضامندی سے ایک معین مقدار میں طے کی جائے گی۔ ۳۲

### التولية

یہ وہ بیع ہے کہ مشتری نے جتنے میں کوئی چیز خریدی ہے اتنے میں ہی مع اصلی خرچہ کے بغیر نفع کے آگے فروخت کر دے۔ یعنی یہ وہ بیع ہے جو بلا نفع اور نقصان قرار پاتی ہے۔ الاختیار لتعلیل المختار میں اس کی تعریف یوں کی گئی ہے۔

”التولية بيع بالشمن الاول“ ۳۳۔

یہ بیع شرعاً جائز ہے۔ ۳۴

نبی کریم ﷺ نے اس بیع کو جائز قرار دیا۔ امام بخاری نے حضرت عائشہؓ نے نقل فرمایا۔ ”ان النبی لما اراد الهجرة، ابتابع ابو بکر بعیرین، فقال له النبی ولنی احدهما، فقال هولك بغير شئی، فقال عليه الصلاة والسلام:اما بغير ثمن فلا“. یہ حدیث بیع التولیۃ کی مشروعیت پر دلیل ہے کیونکہ نبی کریم ﷺ نے خود یہ بیع کرنا چاہی۔ نبی کریم ﷺ کے ولنی احدهما کہنے سے مراد یہی تھا کہ آپ مجھے تولیۃ پہلی قیمت یعنی اپنی قیمت خرید پر ہی یہ بیع دیں۔ ۳۵ اس طرح ایک حدیث حضرت سعید بن الحسین سے بھی روایت ہے کہ آپ نے فرمایا کہ تولیۃ اور اقالہ جواز میں برابر ہیں اور اس میں کوئی حرج نہیں۔ نبی کریم ﷺ نے فرمایا۔

”التولية والا قالة سواء لا باس به“ ۳۶۔

اس قسم کی بیع کی ضرورت بھی ہے کیونکہ غبی آدمی جس کو خرید و فروخت کا ڈھنگ نہیں اس کے لیے ضروری ہے کہ کسی ہوشیار اور معتمد پر اعتماد کرے۔ اور اس کا دل اس سے پوری طرح مطمئن ہو کہ جتنے میں اس نے خریدا اس کے مثل وہ لے لے۔ تولیۃ کے جواز پر فقہاء کا اتفاق ہے جیسا کہ فتح القدری میں ہے۔

”والحاجة الى هذا النوع من البيع لأن الغبي الذي لا يهتدى في التجارة يحتاج الى ان يعتمد فعل الذكى المهدى تطيب نفسه بمثل ما اشتري فوجب القول بجوازها“.<sup>٣٨</sup>

### اشراك

یہ بیع التولیہ کی ہی ایک قسم ہے جس میں چیز کو بغیر منافع اور نقصان کے، ہی فروخت کر دیا جاتا ہے مگر اس میں بیع کا کچھ حصہ یا مقدار قیمت خرید کے کچھ حصہ کے بد لے فروخت کیا جاتا ہے اور چیز یعنی بیع اور قیمت خرید کو حصول میں تقسیم کرتے وقت دونوں کے باہمی تناسب کا خیال رکھا جاتا ہے۔ جیسے کہ بدائع الصنائع میں ہے۔

”واما الاشراك انه تولية حقيقة لكنه تولية بعض المبيع بعض الثمن“.<sup>٣٩</sup>

### وضيحة

اس میں مال کے فروخت کرتے وقت یہ دیکھا جاتا ہے کہ ابتداء میں جو سودا کیا گیا وہ کتنے میں ہوا تھا پھر اگر اس سے کم پر بیجا تو ہو بیع الوضیع یا بیع الموضع ہے۔ یعنی سابقہ قیمت پر مقررہ نقصان کے ساتھ کسی شے کو فروخت کر دیا جائے تو یہ بیع الوضیع ہو گی۔ جیسے کہ امام کاسانی فرماتے ہیں۔

”واما الموضعة فھی بيع بمثيل الثمن الاول مع نقصان شنى معلوم

منه“.<sup>٤٠</sup>

### بیع کی شرائط

شرط کے لغوی معنی ”الراہم الشئ والترامة“<sup>۴۱</sup> کسی چیز کو لازم ٹھہرانا اور لازم پکڑنا کے ہیں شرط بھی کسی چیز کا لازمی حصہ ہی ہوتی ہے بلکہ کسی چیز کا وجود ہی شرط پر منحصر ہوتا ہے۔ الفیومی نے مصباح المنیر میں لکھا ہے کہ

”الشروط ما يتوقف عليه صحة الاركان“.<sup>۴۲</sup> شرائط پر ارکان کی صحت کا انصراف

ہوتا ہے۔

رد المحتار میں شرط کی تعریف مذکور ہے کہ

”ما یتوقف علیہ الشئی و یکون خارجا عن ماهیتہ“۔<sup>۵۳</sup>

جس پر کسی چیز کا وجود موقوف ہو لیکن وہ چیز اس کا حقیقی یادِ اخلي جز نہ ہو۔

علامہ بدر الدین زرشی کے نزدیک شرط کی تعریف یہ ہے۔

”الشرط ما یلزم من عدمه العدم، ولا یلزم من وجوده وجوده لا عدم

لزاته“۔<sup>۵۴</sup>

شرط وہ ہے کہ جس کی عدم موجودگی سے اس پر منحصر چیز کا عدم لازم آتا ہے اور اس شرط کے وجود میں آنے سے اصل چیز کا وجود میں آنا لازم نہیں آتا۔ شرط بھی کسی چیز کو وجود میں لانے کے لیے اتنی ہی اہم ہے جتنا کہ رکن۔ شرط اگرچہ اس چیز کا داخلی جزو نہیں ہوتی لیکن اس چیز کا وجود شرط پر موقوف ہوتا ہے۔ رکن کی طرح شرائط کو بھی کسی چیز سے جدا نہیں کیا جاسکتا۔ ان کے بغیر اصل چیز کا وجود ہی نہیں ہوتا۔

بیع کی شرط در اصل وہ شرائط ہیں جو بیع کی تکمیل، انعقاد اور بیع پر عمل کرنے کے لیے مدد اور معاون ثابت ہوتی ہیں۔ یہ شرائط بیع کا لازمی جزو شمار کی جاتی ہیں۔

بیع سے متعلق چار قسم کی شرائط ہیں۔

۱۔ شرائط انعقاد      ۲۔ شرائط نفاذ

۳۔ شرائط صحت      ۴۔ شرائط لازوم

### شرائط انعقاد

انعقاد سے مراد

”انضمام کلام احد المتعاقدين الى الاخر على وجه يظهر اثره في المحل

شرعًا“۔<sup>۵۵</sup>

کفر یقین کے کلام کا آپس میں اس طرح مل جانا کہ بیع پر اثر ظاہر کر دے۔ یہی شرائط جو

بیع کے انعقاد کے لیے ضروری ہیں بیع کی شرائط انعقاد کہلاتی ہیں۔ اگر ان میں سے کوئی شرط مفقود ہو تو

بیع باطل ہوگی۔ ذاکر وہ بہہۃ الزہلی کے مطابق

”هی ما یشترط تحققہ لجعل العقد فی ذاته منعقد اشرعًا والا کان

باطلاً۔“<sup>۵۶</sup>

وہ امور کہ جن کا معاملہ کے شرعی طور پر انعقاد کے لیے پایا جانا مشروط ہے اگر وہ نہ ہوں تو  
معاملہ باطل ہو جائے شرائط انعقاد کہلاتے ہیں۔

انعقاد کی شرائط میں سے بعض کا تعلق عاقدین سے ہوتا ہے بعض کا نفس عقد سے اور بعض کا  
عقد کے محل سے اور بعض کا معمود علیہ سے۔<sup>۵۷</sup>  
عاقدین (بائع اور مشتری) سے متعلقہ شرائط

(ا)۔ الہیت

بائع اور مشتری کے لیے معاملہ کی الہیت کا ہونا شرط ہے۔ یہ الہیت تصرف کہلاتی ہے۔ اور  
اس الہیت کی بنیاد عقل ہے جیسا کہ امام کاسانی کہتے ہیں کہ

”ان یکون عاقلاً فلا ینعقد البيع للمجنون والصبي الذي لا يعقل۔“<sup>۵۸</sup>

کہ بائع اور مشتری عاقل ہوں پس مجنون، صغيرن (صبي غير مميز) اس الہیت کے عدم کے  
باعث لین دین کے معاملے کے اہل نہیں۔

احناف نے عاقل یا میز کے لیے عمر کی حد سات سال رکھی ہے ایسا بچہ جو کھوٹے اور کھرے  
کی تمیز رکھتا ہو وہ معاملہ بیع کرنے کا اہل تصور ہوگا۔<sup>۵۹</sup> ان کے نزدیک بلوغت شرط نہیں۔ البتہ  
شافعیہ اور حنبلیہ نے بلوغت کی شرط بھی عائد کی ہے۔ جیسا کہ الاقناع میں ہے۔

”ان یکون العاقد جائز التصرف وهو البالغ الرشيد۔“<sup>۶۰</sup>

(ب)۔ تعداد

عاقدین کے لیے دوسری شرط تعداد کی ہے معاملہ بیع میں فریقین کم از کم تعداد میں دو ہوں  
کہ ایک ہی شخص کا دلوں طرف سے ایجاد و قبول کرنا درست نہ ہوگا۔

”العددي في العاقد فلا يصلح الواحد عاقد امن الجانبين في باب البيع۔“<sup>۶۱</sup>

سوائے والد کا جو اپنے چھوٹے بیٹے کا مال اس کی اصل قیمت پر فروخت کرے، یا اتنی قیمت پر جسے لوگ برداشت کرتے ہوں یا اس نے بچے کا مال خود اپنے ہی لیے مذکورہ شرائط کے ساتھ خریدا ہو تو وہ معابدہ بیع کا ایک ہی فریق ہو گا۔

### (2)- نفس عقد کی شرائط

تمام فقهاء کا اس بات پر اتفاق ہے کہ معابدہ بیع کے انعقاد اور معابدہ کی درستگی کے لیے ایجاد و قبول میں مطابقت کا ہونا ضروری ہے اور یہ مطابقت بیع اور شرائط دونوں میں ہونی چاہیے۔

”ان يكعون القبول موافقا للايصال فان خالفه باع قبل غير ما وجہه  
أو بعض ما وجہه أو بغير ما وجہه أو للبعض ما وجہه لا ينعقد من غير ايجاب مبتد  
اموافقاً“ ۲۲۔

کہ قبول ایجاد کے موافق ہو۔ ایجاد و قبول میں اختلاف نہ ہو۔ ایسا نہ ہو جو ایجاد کیا جائے اس کے علاوہ کسی کو قبول کرے یا ایجاد کے بعض حصے کو قبول کرے یا ایجاد کے بغیر قبول کرے تو یہ ایجاد و قبول میں عدم موافقت کی وجہ سے بیع منعقد نہ ہو گی۔ جیسے ایک شخص دس کتابیں سوروپے میں بیچنے کا ایجاد کرتا ہے اور دوسرا شخص کہتا ہے کہ میں چھ کتابیں اسی روپے میں خریدتا ہوں تو ایجاد و قبول میں عدم موافقت کی بدلت یہ معابدہ منعقد نہ ہو گا۔

### (3)- مکان العقد کی شرط

مکان العقد کی شرط اتحاد مجلس ہے یعنی باائع اور مشتری ایک ہی مجلس میں ہوں۔

”ان كان الإيجاب والقبول في مجلس واحد“ ۲۳۔  
اور اگر مجلس میں اختلاف واقع ہو جائے تو معابدہ منعقد نہیں ہوتا۔ فان اختلف

المجلس لا ينعقد۔ ۲۴۔

اگر ایک شخص ایجاد کرتا ہے اور دوسرا شخص مجلس سے کھڑا ہو جائے یا وہیں بیٹھ کر کسی کام میں مشغول ہو جائے یا اپنی جگہ سے ہٹ جائے یا کوئی ایسا فعل کرے جو ایجاد سے اعراض پر دلالت کرتا ہو تو یہ مجلس سے اختلاف واقع ہو جائے گا تو ایجاد باطل ہو جائے گا۔

### كتاب الاختيار میں ہے کہ

”وایهمَا قَامَ قَبْلَ الْقُبُولِ بَطْلًا إِيْجَابٌ لَانَهُ يَدْلِلُ عَلَى الْأَعْرَاضِ“۔<sup>۲۵</sup>  
 اور اب اگر اختلاف مجلس کے بعد ایجاد کو قبول کرے گا ایجاد و قبول میں اتحاد نہ ہونے  
 کی بدولت بیع منعقد نہ ہوگی۔ اگر فریقین ایک مجلس میں موجود نہ ہوں تو خط و کتابت کے ذریعے  
 ایجاد و قبول کرنے میں اتحاد مجلس کا اعتبار اس وقت کیا جائے گا جب غائب فریق کو اطلاع مل جائے  
 اور وہ اس تحریر کے پڑھتے ہی ایجاد کرے۔

### (۴)۔ معقود علیہ (میبع) کی شرائط

وہ شے جس کی بیع کی جا رہی ہو وہ معقود علیہ یا میبع کہلاتی ہے۔ مثلاً گاڑی کی خرید و فروخت  
 میں گاڑی معقود علیہ یا میبع ہے۔ بیع کی بھی چند ایک شرائط ہیں جو مندرجہ ذیل ہیں۔

### (۱)۔ میبع کا وجود ہونا

بیع کرتے وقت میبع کا وجود ہونا شرط ہے۔ کسی ایسی چیز کی بیع کرنا جس کا وجود ہی نہ ہو یا  
 جس کے عدم وجود کا خطرہ ہو تو یہ جائز نہیں۔ امام کا سانی اس بارے میں یوں رقم طراز ہیں۔

”ان يكُونُ مُوجُودًا فَلَا يَنْعَدِدُ بَيْعُ الْمَعْدُومِ وَمَا لَهُ خَطَرُ الْعَدَمِ كَيْعَ نَتَاجٍ

النتائج بان قال بعثت ولدولد هذه الناقة وكذا بيع الحمل“۔<sup>۲۶</sup>

پس معدوم کی بیع منعقد نہ ہوگی۔ اور ایسی چیز جس کے عدم کا خطرہ ہو جیسے اوثنی کے بچے کی  
 بیع یعنی کوئی اس طرح کہے میں اس اوثنی کے بچے کے بچے کو فروخت کرتا ہوں تو یہ معدوم کی بیع ہے جو  
 کہ ابھی وجود میں ہی نہیں آیا اور اسی طرح حاملہ اوثنی کی بیع کرنا کہ اس کے معدوم ہونے کا خطرہ ہے  
 تو اس کی بیع جائز نہیں ہے۔ لیکن فقہاء کرام نے بیع اسلام کو اس شرط سے مستثنی قرار دیا ہے۔

### (ب) میبع کا مال ہونہ

میبع کا مال ہونا شرائط انعقاد میں سے ہے جیسے کہ بداع الصنائع میں ہے۔

”ان يكُونُ مَالًا“۔<sup>۲۷</sup>

مال سے مراد وہ چیز کہ جس کی طرف انسان رغبت رکھتا ہو اور وہ چیز نافع بھی ہو۔

ابن عابد میں مال کی تعریف یوں کرتے ہیں:-

”المراد بالمال ما يمليه الطبع ويمكّن ادخاره لوقت الحاجة“۔<sup>۲۸</sup>  
 مال سے مراد ایسی چیز ہے جس کی طرف انسان طبعاً میلان رکھتا ہوا اور ضرورت کے وقت  
 کے لیے اسے ذخیرہ بھی کیا جاسکتا ہو۔ البتہ مال سے مراد مال منقوم ہے یعنی جس سے انتقام جائز ہو۔

مال المنتفوم: ”ما يمكن ادخاره مع الاباحة“۔<sup>۲۹</sup>

بیع و ہی ہو سکتی ہے جو شرعاً مال ہوا اور نافع ہو۔ پس شراب اور خنزیر وغیرہ اگر چہ مال ہیں لیکن  
 صرف غیر مسلم کے لیے مال ہیں مسلمانوں کے لیے وہ شرعاً مال نہیں ہیں۔ کیونکہ اس میں نفع نہیں ہے  
 اور شرعاً حرام ہیں انکی بیع جائز نہیں۔ اس طرح حرام جانوروں کا گوشت خریدنا اور بیچنا حرام ہے کیونکہ  
 یہ مال منقوم کی تعریف میں شامل نہیں۔

(ج)۔ بیع کا ملکیت ہونا:-

بیع کا کسی کی ملکیت ہونا شرط ہے۔

”ان يكون مملو كا لان البيع تملك“۔<sup>۳۰</sup>

کیونکہ بیع اصل میں ملکیت کا حصول ہے چنانچہ ایسی چیز جو کسی کی ملکیت میں نہ ہو اس پر  
 معاهدہ نہیں کیا جاسکتا مثلاً دریا کا پانی جو کسی کی ملکیت میں نہیں ہوتا اس کو فروخت نہیں کیا جاسکتا البتہ  
 اسے برتوں میں بھر کر لا کر فروخت کیا جائے تو جائز ہے۔

(د)۔ بیع قابل انتقال ہو

عقد کے وقت بیع کا دوسرے فریق کے حوالے کرنا ممکن ہو۔

”ان يكون مقدور التسلية م عند العقد، فإن كان معجوز اتساليم عنه لا

ينعقد“۔<sup>۳۱</sup>

پس اگر مالک کے پاس مال موجود ہو لیکن اسے آگے منتقل کرنے پر قادر نہ ہو تو بیع منعقد نہ  
 ہوگی کیونکہ اس کا اصل مقصد مملوکہ چیز دوسرے کے سپرد کرنا ہے تاکہ وہ اس سے انتقام کر سکے۔ لہذا  
 امام کا سانی فرماتے ہیں کہ ہو امیں پرندے اور پانی میں مچھلی کی خرید و فروخت جائز نہیں۔ البتہ بیع اسلام

کو حدیث کی بناء پرستشی قرار دیا گیا ہے کیونکہ لوگوں کو اس کی ضرورت ہوتی ہے۔  
ڈاکٹر وہبۃ الرؤحیلی کے نزدیک میع کابائی کی ملکیت ہونا شرائط انعقاد سے نہیں ہے بلکہ اس  
کا تعلق شرائط نفاذ سے ہے۔<sup>۲۴</sup>

### شرائط نفاذ

یہ ایسی شرائط ہیں جن پر معابدہ کا نفاذ موقوف ہوتا ہے یعنی جب یہ شرائط پائی جائیں تو بع  
نا فذ العمل ہوگی۔ بداع الصنائع میں ہے۔

**”شرط النفاذ وهو مالا يثبت الحكم بدونه وان كان قد يعقد التصرف**

بدونہ“.<sup>۲۵</sup>

ایسی شرط کہ جس کے بغیر حکم ثابت ہی نہ ہوا اگرچہ اس کے بغیر تصرف منعقد ہو جائے شرط  
نفاذ کہلاتی ہے۔ بع کی شرائط نفاذ دو ہیں۔

### (۱)۔ ملکیت یا ولایت کا ہونا

معابدہ کے وقت بیع کابائی کی ملکیت ہونا شرط ہے۔ ملکیت یہ ہے کہ ”ان يكون المبيع  
مملوکاً للبائع“<sup>۲۶</sup> ہے پس ایسا فرد جو کسی چیز کا مالک نہیں ہے اور وہ عاقد کی طرف سے معابدہ  
کرے اسے فضولی کہتے ہیں اور اس معابدہ کو معابدہ فضولی کہتے ہیں۔ فضولی (Third Party) کی  
تعریف یہ ہے۔

”هو من يتصرف بحق الغير بدون اذن شرعى“.<sup>۲۷</sup>  
وہ جو کسی دوسرے کے حق میں شرعی اذن کے بغیر تصرف کرتا ہے۔ گویا فضولی ایسا شخص  
ہوتا ہے جو معابدہ کا فریق تو نہیں ہوتا لیکن فریق کی طرف سے الہیت تصرف کی بنا پر معابدہ کر سکتا  
ہوتا ہے۔ جیسا کہ امام کاسانی فرماتے ہیں۔

**”فلا ينعقد بيع الفضولى لا نعدام الملك والولاية لكنه ينعقد موقوفاً على**

اجازة المالك“.<sup>۲۸</sup>

جبکہ امام شافعی کا نقطہ نظر ہے کہ جو شخص معابدہ کر رہا ہو یعنی ایجاد و قبول کر رہا ہو تو وہ مالک

اور مختار ہوگا تو معابرہ منعقد ہوگا۔ لہذا ان کے نزدیک ملک اور ولایت معابرہ کے انعقاد کی شرط ہے۔ بایس وجہ ان کے نزدیک عقد الفضولی باطل ہے۔<sup>۷</sup>

(ب)۔ بیع میں بالائے کے علاوہ کسی دوسرے فرد کا حق نہ ہو۔

بیع کے نفاذ کے لیے دوسری شرط یہ ہے کہ بیع میں بالائے کے علاوہ کسی دوسرے فرد کا حق نہ ہو جیسا کہ الفتاوی الہندیہ میں ہے۔

”ان لا يكون في المبيع حق الغير البائع فان كان لا ينفذ“.<sup>۸</sup>

لہذا اگر بیع میں کسی دوسرے شخص کا حق ہو تو معابرہ موقوف اور غیر نافذ ہوگا مثلاً مر ہونہ چیز میں رہن رکھنے والے کا حق ہوتا ہے اس لیے اس کو آگے فروخت نہیں کیا جا سکتا البتہ رہن کی مرضی پر موقوف ہے۔

### شرائط صحت

ایسی شرائط جن کی موجودگی سے ایک ذرست بیع وجود میں آتی ہے بیع کی شرائط صحت کہاتی ہیں ڈاکٹر وہبہ کے بقول ”ہی ما یشترط شرعاً لترتیب آثار العقد فان فقدت کان العقد فاسدا“<sup>۹</sup> یہ شرائط شرعی اثر مرتب کرنے کے لیے ضروری ہیں ان میں سے اگر کوئی شرط مفقود ہو تو بیع فاسد ہوگی اور فساد دور کرنے سے بیع درست اور نافذ العمل ہوگی۔

بیع کی شرائط صحت دو قسم کی ہیں۔<sup>۱۰</sup> ایک عمومی شرائط اور دوسری خصوصی شرائط۔ عمومی شرائط سے مراد ایسی شرائط ہیں جو بیع کی تمام اقسام کو شامل ہیں مثلاً بیع کو جہالت، مجبوری، وقت کی قید، دھوکے، نقصان اور شروط فاسدہ سے خالی ہونا چاہیے بیع کی عمومی شرائط صحت یہ ہوئیں۔

(۱)۔ بیع کی صحت کے لیے عاقدین کی رضامندی ضروری شرط ہے کیونکہ ارشاد باری تعالیٰ ہے۔

”يَا إِيَّاهَا الَّذِينَ آمَنُوا لَا تَأْكُلُوا مِوَالَكُمْ بَيْنَكُمْ بِالْبَاطِلِ إِلَّا أَنْ تَكُونْ تِجَارَةً عَنْ

تراضٍ مِنْكُمْ“.<sup>۱۱</sup>

چنانچہ اگر عاقد کو مجبور کیا جائے تو احناف کے نزدیک بیع منعقد تو ہو جائے گی لیکن فاسد ہوگی فساد دور کرنے پر بیع درست ہو جائے گی۔ جبکہ جمہور کے نزدیک عاقدین کی رضامندی بیع کی

شراط العقاد میں سے ہے۔

"فاما المكره فان كان بغير حق لم يصح بيعه".<sup>۸۲</sup>

- (2)- بیع اور ثمن معلوم: وہ ان میں کسی قسم کی جہالت نہ پائی جاتی ہو جو کہ تنازعہ کا باعث بن سکے۔

"ان يكون المبيع معلوماً والثمن معلوماً علمًا على يمنع من

المنازعة".<sup>۸۳</sup>

اگر کسی قسم کی براہ راست پائی جائے تو عقیدہ فاسد ہو گی اور یہ بہالت دور کرنے سے بیع درست ہو جائے گی۔

- (3)- بیع موقتہ نہ ہو کہ لمہ مال کا انتقال وقتی نہیں ہوتا اگر بیع میں ایسی شرط پائی جائے تو معاهده فاسد ہو گا۔

"ان لا يكمل موقتاً فان أقتله لم يصح بخلاف الاجارة فان الناقية

شرطها".<sup>۸۴</sup>

البته اجارہ کے معاهدہ میں وقت یا مدت کا تعین کرنا شرط ہے۔

بیع مقدوراً تسلیم ہو کہ اس سے بینچے والے کو ضرور نہ ہو۔

- (4)- بیع مقدور التسلیم من غير ضرر يلحق البائع".<sup>۸۵</sup>  
جیسے چارہ وغیرہ فروخت کرے لیکن اس کو کاثر کر دینے میں مالک کو ضرر پہنچتا ہے اس لیے اگر چارہ کا نکار مشتری کے حوالے کرنے کی شرط لگائی جائے تو اس سے بیع فاسد ہو گی۔  
(5)- بیع فاسد شرائط سے پاک ہو۔

"الخلوء عن الشروط الفاسدة".<sup>۸۶</sup>

شروط فاسدہ مندرجہ ذیل ہیں۔

- (i)- ایسی شرط جس میں دھوکہ دہی کا احتمال پایا جاتا ہو۔ "شرط فى وجوده غرر" -<sup>۸۷</sup>  
مثلاً کسی جانور کو اس شرط پر فروخت کرنا کہ یہ حاملہ ہے تو اس میں غرر پایا جاتا ہے۔

(ii) - ایسی شرط عائد کرنا بیع کے معابدہ کے متقاضی نہ ہو یا جس سے ایک فریق کا فائدہ زیادہ ہو۔

”شرط لا يقتضيه العقد وفيه منفعة لا حد لها“ ۸۸۔

مثلاً کوئی شخص گاری فروخت کرتا ہے اور شرط عائد کرتا ہے کہ وہ ایک ماہ تک اسے استعمال میں نہ لائے گا تو یہ شرط فاسد ہے۔

(iii) - بیع میں تین دن سے زیادہ یا غیر معینہ مدت کے خیار کی شرط پائی جائے تو ایسی شرط بھی فاسد ہوگی۔ ۸۹

اور بیع کی شرائط صحت میں سے کچھ خصوصی شرائط ہیں جو چند اقسام بیع کو شامل ہیں مثلاً

(1) - بیع اسلام کی صورت میں مدت کا معلوم اور مقرر ہونا

”معلومية الأجل في البيع بشمن موجل فيفسدان كان مجھولاً“ ۹۰۔

لہذا اگر مدت مجہول ہو تو اس سے بیع فاسد ہوگی۔ خواہ یہ جہالت فاحشہ ہو جیسے ہوا کا چلنایا

کسی شخص کا وفات پانا وغیرہ یا جہالت متفاہر ہو جیسے فصل کا کنایا اس کا گاہنا وغیرہ۔

(2) - منقولات کی بیع میں باعث کے قبضے کا ہونا ضروری ہے لہذا ابتداء سے قبل اس کی فروخت جائز

نہ ہوگی۔ کیونکہ بیع کے ہلاک ہونے کی صورت میں فتح بیع کا امکان موجود ہے جو کہ دھوکہ

ہے۔ ۹۱

(3) - اموال ربا کی صورت میں دونوں طرف کے معاوضوں میں مماثلت موجود نہ ہو تو بیع فاسد

ہوگی اس لیے کہ وہ ربا والی بیع ہوگی اور وہ بیع جس میں سود فاسد ہوتی ہے۔ ۹۲۔

(4) - بیع کاربائے خالی ہونا

”الخلوة من شبهة الربا“ ۹۳۔

یعنی بیع کی سود سے مشابہت بھی معاملہ بیع کو فاسد کر دیتی ہے۔ اور بیع صحیح کے لیے ضروری ہے کہ یہ ہر قسم کے سود سے پاک ہو۔ یعنی کم یا زیادہ سود سے خالی ہو۔

(5) - بیع الصرف میں عاقدین کے علیحدہ ہونے سے قبل بدلين پر قبضہ ضروری ہے۔ کیونکہ بیع

الصرف میں ادھار درست نہیں۔

(6) بیوں الامانہ یعنی مراحتہ، تولیۃ، اشراک اور وضعیۃ میں شن اول کا مشتری ثانی کا عالم ہونا چاہیے، کیونکہ ان بیوں کی بنیاد شن اول پر ہے۔ اور اس کی جہالت ان بیوں میں فساد کا باعث ہوگی۔ ۹۳

### شرائط لزوم

بیع کی شرط لزوم صرف ایک ہی ہے کہ بیع ہر قسم کے خیارات سے پاک ہو جیسے کہ الفتاویٰ الہندیہ میں ہے۔

”واما شرط اللزوم فخلوه عن الخيارات الاربعة المشهورة وغيرها“ ۹۵ فریقین میں سے کسی کو معابدہ کے نافذ کرنے (امضاء العقد) یا معابدہ کے فتح کرنے کا حق حاصل ہو تو یہ خیار کھلاتا ہے۔ ۹۶ اور اس طرح یہ معابدہ غیر لازم یعنی قابل فتح ہوتا ہے۔ لہذا کسی ایک بھی خیار ہونے کی صورت میں بیع لازم نہ ہوگی، اہم خیارات یہ ہیں۔

### (۱)۔ خیار الشرط (شرط کا اختیار کرنا)

خیار شرط کے لغوی معنی شرط کا اختیار کرنا کے ہیں معابرے کے وقت کسی بھی شرط کا موجود ہونا جو اس معابدہ سے متعلق ہو خیار شرط کھلاتا ہے مثلاً خرید و فروخت کا معابدہ طے ہو گیا مگر خریدتے وقت یہ شرط اگادی کہ میں دو یا تین روز میں تمہیں تادوں گا کہ اس کو لیتا ہوں یا نہیں یا گھر میں دکھا کر پھر بتلاتا ہوں تو خریدار کو اس کے پھیردینے کا اختیار ہے اس کو خیار شرط کہتے ہیں۔ ۹۷ و خیار شرط کے جواز کی بنیاد آنحضرت صلی اللہ علیہ وسلم کا ارشاد مبارک ہے۔

”ان حبان ابن منفذ بن عمر و انصاری رضی الله عنه کان یغبن فی البعایات فقال له النبي صلی اللہ علیہ وسلم اذا بعت فقل بلا خلابة ولی الخيار ثلاثة ایام“ ۹۸

حضرت حبان بن منفذ بن عمر و انصاری خرید و فروخت میں دھوکہ کھالیا کرتے تھے، نبی کریم ﷺ نے انہیں فرمایا کہ جب تم فروخت کیا کرو تو کہا کرو دھوکہ سے بچنے کے لیے مجھ پر تین دن کا اختیار ہوگا (کہ قبول کروں یا نہ کروں)۔

چنانچہ حدیث مبارکہ سے معلوم ہوا کہ خیار الشرط کی مدت تین دن تک ہے، فقهاء احناف کے مطابق آدمی تین دن تک خیار عائد کر سکتا ہے اور خیار الشرط جائز ہے نیز خیار الشرط کے نتیجہ میں بیع غیر لازم اور قابل فسخ ہو گی فریق معاملہ جس کو خیار حاصل ہو وہ چاہے تو اس معاملہ کو فسخ بھی کر سکتا ہے اور قبول بھی البتہ وہ معاملہ کو مدت کے دوران فسخ کرنے کا حق رکھتا ہے۔

”فيجوز له الفسخ في مدة الخيار وامضاء العقد.“<sup>۹۹</sup>

خیار الشرط مقررہ مدت (تین دن) تک کے لیے ہے، جب یہ مدت گزر جائے اور مشتری کی طرف سے قبول یا رد کی اطلاع نہ ملے تو معاملہ لازم ہو جاتا ہے جیسا کہ مجلة الاحکام العدلية میں ہے کہ

”اذا مضت مدة الخيار ولم يفسخ من له الخيار لزم البيع وتم“<sup>۱۰۰</sup>  
فقهاء حنابلة ومالكية کے نزدیک خیار کی مدت تین دن سے زیادہ جس پر فریقین متفق ہوں وہ خیار کی مدت ہو سکتی ہے۔

”والخيار يجوز اكثار من ثلاثة... ويجوز اشتراط الخيار ما يتتفقان عليه

من المدة المعلومة، قلت مدتہ او كثرت“<sup>۱۰۱</sup>

(ب)۔ خیار الرویہ (دیکھنے کا اختیار)

بیع کو دیکھنے کا اختیار خیار الرویہ کہلاتا ہے۔<sup>۱۰۲</sup> اگر بیع ایسے مال پر ہو جو مقام معاملہ پر موجود ہو تو مشتری کو بیع کو دیکھنے پر بیع کے باقی رکھنے یا فسخ کرنے کا اختیار حاصل ہوتا ہے۔ مجلہ الاحکام العدلیہ میں اس کی وضاحت کی گئی ہے کہ

”من اشتري شيئاً ولم يره كان له الخيار الى ان يراه، فإذا رأه ان شاء قبله

وان شاء فسخ البيع، يقال لهذا الخيار خيار الروية“<sup>۱۰۳</sup>  
خیار الرویہ کے جواز کی دلیل حدیث شریف ہے۔

”من اشتري شيئاً لم يره فهو الغيار اذا راه“<sup>۱۰۴</sup>

کہ جب کوئی چیز کو دیکھنے بغیر خرید لے تو اسے دیکھنے پر اس چیز کے رکھنے یا واپس کرنے کا اختیار ہے

لہذا خیارات الرؤیۃ جائز ہے۔

### (ج)۔ خیار العیب

خیار العیب یہ ہے کہ

”هُوَ أَنْ يَكُونَ لَا حِدَالْعَاقِدِينَ الْحَقُّ فِي فَسْخِ الْعَقْدِ وَإِذَا مَضَاهَهُ اَوْ جَدَ عَيْبٌ فِي أَحَدِ الْبَدْلِينِ، وَلَمْ يَكُنْ صَاحِبَهُ عَالِمًا بِهِ وَقْتُ الْعَقْدِ۔“<sup>۲۰۵</sup>

یعنی معاهدہ کے وقت اگرچہ وہ عیب عاقدین کے علم میں نہ ہو پھر بھی بیع یا بدل میں کسی عیب کے ظاہر ہونے پر وہ معاهدہ فسخ کرنے کا حق رکھتے ہیں فریقین معاهدہ کو بدلین میں سے کسی ایک میں بھی کسی عیب یا نقص کے ظاہر ہونے پر معاهدہ کے باقی رکھنے یا اس کو فسخ کرنے کا حق خیار العیب کھلاتا ہے۔ ابن عابدین فرماتے ہیں۔

”أَنَّ الْأَصْلَ فِي الْعَقْدِ الْلَّازِمُ مِنَ الظَّرْفَيْنِ، وَلَا يَشْبَهُ لَا حِدَهُمَا اخْتِيَارُ الْامْضَاءِ أَوِ الْفَسْخِ۔“

معاهدہ بیع کی اصل یہ ہے کہ وہ طرفین کی طرف سے لازم ہوتا ہے کہ اس کا اصل مقصد حاصل ہو سکے لیکن یہ مقصد اس وقت تک حاصل نہیں ہو سکتا جب تک دونوں میں سے کسی ایک کے پاس معاهدہ نافذ کرنے یا توڑنے کا اختیار باقی رہتا ہے لہذا معاهدہ کے لازم ہونے کے لیے شرط ہے کہ معاهدہ تمام خیارات سے پاک ہوتا کہ کسی بھی فریق کو معاهدہ کے فسخ کرنے کا حق حاصل نہ ہو۔  
معاهدہ بیع کی مذکورہ بالا شرائط انعقاد، نفاذ، صحت و لزوم جب پوری ہو جائیں تو معاهدہ صحیح اور لازم ہو جاتا ہے فریقین میں سے کسی کو اس معاهدہ سے انکار کرنے کا حق باقی نہیں رہتا۔

## حواله جات

- ١- البريدى المصطفى، تاج العروس، ج: ١١، ص: ٣٣
- ٢- معلقة طرف بن العبد: رقم البيت ٦٦، ص: ٣٥
- ٣- عبد الله الموصلى الاختيار لتعليق المختار: ج ٢، ص ٣
- ٤- الكاسانى، بداع الصنائع: ج ٢، ص: ١٩٩
- ٥- درختار: ج ٣، ص: ٥٠٢
- ٦- الاختيار لتعليق المختار: ج ٢، ص: ٣
- ٧- النساء: ٢٩
- ٨- تبيين الحقائق: ج ٣، ص ٢، -فتح القدير،  
ج ٥ ص ٣٥٥ - عنایه: ج ٥، ٣٥٣، ٣٥٥ - کفایه: ج ٥، ص ٣٥٣
- ٩- سورة القریش
- ١٠- بداع الصنائع: ج ٥، ص: ٣٣٥
- ١١- القواوى الهندية: ج ٣، - بداع الصنائع: ج ٥، ص: ٢٠١ - معدن  
الماء: ج ٢، ص ٧ - الملاب: ج ٢، ص: ٣٧
- ١٢- بداع الصنائع: ج ٥، ص: ٢٠١
- ١٣- مجلة الأحكام العدلية: مادة ١٢٢
- ١٤- بداع الصنائع: ج ٥، ص: ٢٠١
- ١٥- بداع الصنائع: ج ٥، ص: ٢٠١
- ١٦- شمس الدين السرخى، المبسوط،: ج ١٢، ص: ١٢٢
- ١٧- ملتقى الابحر: ص: ١٥ - الملاب في شرح الكتاب: ج ٢، ص: ٣٢
- ١٨- المرغنى، الهداية: ص: ٢٩٩

- ١٩- مجلة الاحكام العدلية: مادة ١٢٣
- ٢٠- البهوتی، منصور بن يوسف، كشاف القناع: ج ٣، ص ٢٨٨
- ٢١- ابو الفرج عبد الرحمن، الشرح الكبير: ج ٣، ص ١٩٥
- ٢٢- الشفی، ابو البرکات، مدارك التنزيل: ج ١، ص ١٠٩
- ٢٣- ابن الاثير، جامع الاصول: ج ١، ص ٥٧٣ - جمال الدين، نصب الرأي: ج ٢، ص ٣٦ - انظر قندي، تحفة الفقهاء: ج ٢، ص ٣
- ٢٤- الجرجاوي، حكمۃ التشريع وفلسفۃ: ج ٢، ص ١١٩
- ٢٥- مدخل الفقه الاسلامي: ص ٢٦
- ٢٦- الشوکانی، محمد بن علي، نیل الاوطار: ج ٥، ص ٣٢٠
- ٢٧- سید امیر علی، عین الہدایہ (اردو شرح ہدایہ): ج ٣، ص ١٥٠
- ٢٨- بداع الصنائع: ج ٥، ص ٢٠١
- ٢٩- لسان العرب: ج ٧، ص ٣٢٩
- ٣٠- در المختار: ج ٦، ص ٢٥٧ - فتح القدیر: ج ٦، ص ٢٥٨ - بن قدامة، المغني: ج ٦، ص ٥٥ - مغني المكان: ج ٢، ص ٢٥
- ٣١- العینی، البنایہ فی شرح الہدایہ: ج ٧، ص ٥
- ٣٢- مغني المكان: ج ٢، ص ٢٥
- ٣٣- حاشیة الدسوی: ج ٣، ص ٢
- ٣٤- قوانین احکام الشرعیہ: ص ٢٧٥
- ٣٥- شیخ خلیل احمد سہارن پوری، بذل الحجود: ج ١٥، ص ٣
- ٣٦- حاشیة در المختار: ج ٥، ص ١٣٢
- ٣٧- بداع الصنائع: ج ٥، ص ٢٠١
- ٣٨- فتاوی شامی: ج ٣٥، ص ٢

- ٣٩- ظفر احمد عثمانی، اعلاء السنن: ج ۱۲، ص: ۲۷۱، ۲۱۸، ۲۱۷
- ٤٠- حکمة التشريع وفلسفته: ج ۲، ص: ۱۶۱
- ٤١- بداع الصنائع: ج ۵، ص: ۲۰۱
- ٤٢- ابن جزی، محمد بن احمد، القوانین الفقهیہ: ص ۱۹۷
- ٤٣- اسلامی بینکاری کی بنیادیں: ص: ۱۰۶
- ٤٤- الاختیار لتعلیل المختار: ج ۲، ص: ۲۸
- ٤٥- الدردیری، احمد بن محمد، الشرح الصغیر: ج ۳، ص: ۲۱۱
- ٤٦- الفقه الاسلامی وادله: ص: ۳۷۲۶
- ٤٧- نصب الرایہ: ج ۳، ص: ۲۳
- ٤٨- فتح القدری: ج ۶، ص: ۱۲۳
- ٤٩- بداع الصنائع: ج ۵، ص: ۳۳۵
- ٥٠- بداع الصنائع: ج ۵، ص: ۳۳۸
- ٥١- لسان العرب: ج ۷، ص: ۸۲
- ٥٢- الفیومی، احمد بن محمد، مصباح الہمیر: ج ۱، ص: ۱۲۷
- ٥٣- فتاوی شامی؛ باب شرودط الصلة
- ٥٤- الزركشی، البحر الخیط فی اصول الفقه: ج ۳، ص: ۳۲۷
- ٥٥- بنایتی: ج ۷، ص: ۸
- ٥٦- الفقه الاسلامی والہدی: ص: ۷۷
- ٥٧- فتاوی شامی: ج ۳، ص: ۵۰۳
- ٥٨- بداع الصنائع: ج ۵، ص: ۲۰۱
- ٥٩- الآبی، صالح عبد السعیم، جواہر الالکلیل: ج ۱، ص: ۲۲
- ٦٠- الحجاوی، موسی بن احمد، الاقناع، ج ۲، ص: ۱۵۵

- ٦١- بداع الصنائع: ج ٥، ص ٢٠٣
- ٦٢- فتاوى شامي: ج ٣، ص ٥٠٥
- ٦٣- فتح القدير: ج ٥، ص ٣٦١
- ٦٤- بداع الصنائع: ج ٥، ص ٢٠٣
- ٦٥- الاختيار لتعليق المختار: ج ٢، ص ٣
- ٦٦- بداع الصنائع: ج ٥، ص ٢٠٧
- ٦٧- بداع الصنائع: ج ٥، ص ٢١٠
- ٦٨- فتاوى شامي: ج ٣، ص ٥٠١
- ٦٩- مجلة الأحكام العدلية: مادة ١٢٧
- ٧٠- بداع الصنائع: ج ٥، ص ٢١٧
- ٧١- بداع الصنائع: ج ٥، ص ٢١٩
- ٧٢- الفقه الإسلامي وادلة: ص ٣٣٢١
- ٧٣- بداع الصنائع: ج ٥، ص ٢٠١
- ٧٤- بداع الصنائع: ج ٥، ص ٢٢١
- ٧٥- ايضاً
- ٧٦- ايضاً
- ٧٧- المجموع شرح المذهب: ج ٩، ص ٢٣٦
- ٧٨- الفتاوي البهذية: ج ٣، ص ٣
- ٧٩- الفقه الإسلامي وادلة: ص ٣٠٧٩
- ٨٠- حاشية ابن عابدين: ج ٣، ص ٥٠٥
- ٨١- النساء: ٢٩
- ٨٢- المجموع شرح المذهب: ج ٩، ص ١٥٠

- ٨٣- البحرالرائق: ج ٥، ص ٣٣٦
- ٨٤- ايضاً
- ٨٥- بداع الصنائع: ج ٥، ص ٢٢٩
- ٨٦- بداع الصنائع: ج ٥، ص ٢٥١
- ٨٧- الفتاوى الهندية: ج ٣، ص ٢
- ٨٨- البحرالرائق: ج ٥، ص ٣٣٢
- ٨٩- بداع الصنائع: ج ٥، ص ٢٥٩
- ٩٠- الفتاوى الهندية: ج ٣، ص ٢
- ٩١- بداع الصنائع: ج ٥، ص ٢٦٧
- ٩٢- الفتاوى الهندية: ج ٣، ص ٢
- ٩٣- بداع الصنائع: ج ٥، ص ٢٥٩
- ٩٤- الفقه الإسلامي وادلة: ص ٣٣٣٩
- ٩٥- الفتاوى الهندية: ج ٣، ص ٢
- ٩٦- الفقه الإسلامي وادلة: ص ٣٥١٦
- ٩٧- مجتبى اللندنوى، إسلامي فقه: ج ٢، ص ٣١٦
- ٩٨- نصب الرأي: ج ٢، ص ١٥
- ٩٩- الفقه الإسلامي وادلة، ج ٢، ص ٣٣١٢
- ١٠٠- مجلة الأحكام العدلية: مادة ٣٠٥
- ١٠١- المغني: ج ٢، ص ٣٨
- ١٠٢- الفقه الإسلامي وادلة، ج ٢، ص ٣٢٣
- ١٠٣- مجلة الأحكام العدلية: مادة ٣٢٠
- ١٠٤- الدارقطنى: كتاب البيوع، حديث نمبر ٨